

Aħbar Tajba



Is 61, 1-2a. 10-11
Lq 1, 46-48.49-50.53-54
1Tess 5, 16-24
Ġw 1, 6-8.19-28

**“F’nofskom hemm dak
li intom ma tafuhx.”**

Ġieli qgħadt bilqiegħda barra tilgħab fid-dawl tax-xemx? Kull ma trid hi mera li trid iżzommha fix-xemx u hekk tkun tista’ tirrifletti r-raġġi tagħha permezz tal-mera. Tista’ tużaha anke biex iddawwal xi post fejn mhux qed jaslu r-raġġi tax-xemx bħal, ngħidu aħna, taħt siġra; jew timmira r-raġġi fuq xi ħajt.

Min ikun qed iżomm il-mera, ma jistax jgħid li hu d-dawl innifso, imma qed iwassal id-dawl fejn ma hemmx, u forsi fejn hemm bżonnu – kull ma qed jagħmel hu li qed jirrifletti d-dawl.

Tajjed li ngħidu li min qed jirrifletti d-dawl għandu żewġ affarijiet li jrid iżomm quddiem għajnejh:
1. Il-mera irid iżommha tħares lejn ix-xemx. Jekk il-mera ma tkunx eżatt quddiem ix-xemx, il-mera ma tistax tirrifletti d-dawl tagħha.

2. Ma jista’ jkun hemm xejn bejn il-mera u x-xemx. Kif tidhol xi haġa bejn il-mera u x-xemx, il-mera ma tkunx tista’ tirrifletti d-dawl tax-xemx. Jekk tidhol xi sħaba fin-nofs, din se tgħatti d-dawl tax-xemx u jista’ jkollok l-aqwa mera għax ma jirnexxilekx.

Ftakart f’din il-logħba għax l-Evangelju tal-lum isemmilna personagg li kien eżatt bħall-mera li qed insemmu. Qed nitkellem fuq Ġwanni l-Għammied. Ġwanni kien qisu mera li qed iwassal id-dawl. Ġwanni qatt ma qal li hu kien il-mistenni Messija, imma bħalma mera twassal id-dawl, Ġwanni kien qed iwassal il-messaġġ ta’ Ġesù. Biex jagħmel dan sewwa, Ġwanni għex ħajja li biha kien ċert li xejn ma jgħattilu jew jaħbilu lil Ġesù. Fis-skiet tad-deżert, fejn kien jgħix, ma kien hemm xejn li seta’ jaħbilu d-dawl

ta’ Ġesù, u tant kien mera tajba li n-nies ħasbuh li hu l-Messija! X’unur, hux veru, jekk xi hadd jaħseb li meta jara lilek ikun qed jara lil Ġesù?!

Bħal Ġwanni, ħafna kienu n-nies li ddedikaw ħajjithom biex iwasslu lil Ġesù lill-oħrajn. Fost dawn insibu lill-Kurat ta’ Ars, San Ġwann Marie Vianney, li mijiet ta’ nies kienu jmorru fir-raħal żgħir tiegħu biex jisimgħuh jgħallem fuq Ġesù. Tgħidx kemm nies bidlu ħajjithom għax laqtithom xi kelma li semgħu mingħandu. Darba kien hemm wieħed li stqarr li kien “ra lil Alla fi bniedem”, tant kemm kien jitkellem b’konvinzjoni.

Ejjew fil-jiem li ġejjin, aħna wkoll nirriflettu kif nistgħu d-dawl ta’ Ġesù ma’ dawk li niltaqgħu magħhom b’mod speċjali ma’ sħabna u mal-familja tagħna.

Il-Presepju ta' San

Pingi din l-istampa t'hawn taht kif San Franġisk ta' Assisi għamel l-



Frangisk ta' Assisi

L-ewwel presepju ħaj fil-lejl tal-Milied fir-raġal ċkejken ta' Greccio.



Is-Sigra tal-Milied


Is-sigra tal-Milied hi waħda mill-aktar drawwiet popolari tal-Milied. Iżda minn fejn bdiet din id-drawwa u xi tisser? Is-sigra li

Din il-Ġimgha...

Drawwa pjuttost popolari marbuta mas-sigra hi dik li fil-jiem ta' qabel il-Milied, il-familja tibda thalli r-rigali taht is-sigra. Imbagħad il-Milied filgħodu l-familja tingabar flimkien u tiftah ir-rigali kollha. Tajjeb li fil-jiem li fadal taħseb f'tit f'xi rigal sabiħ li tista' tixtri lil dawk li jieħdu hsiebek. M'hemmx għalfejn affarijiet li jiswew wisq flus. Il-fatt li ftakart fihom tisser digà hafna. Importanti li nahsbu f'tit f'xi haġa li tassew japprezzaw, xi haġa li tgħogħohom. Jekk trid tista' tiftiehem ma' hutek biex tixtru xi haġa flimkien.

jħaddru matul is-sena kollha ilhom jissimbolizzaw it-twelid mill-ġdid minn żminijiet imbiegħda. F'diversi kulturi dawn is-sigra fid-djar, kienu simbolu tal-ħajja.

L-ewwel persuna li użat sigra biex tiddekora għall-Milied, u allura l-ewwel sigra tal-Milied, kien dak li beda l-Komunitajiet Protestanti, Martin Luther. Skont kif jingħad, lejl wieħed ra sigra taż-żnuber li minn qalb il-friegħi tagħha kien jidher id-dawl tal-kwiekeb ileqqqu. Tant kemm issaħħar b'din il-veduta, li ha sigra miegħu id-dar u żejjinha b'xi xemgħat biex ikun jista' jaqsam dak li ra, ma' wliedu.



Aħbar **Tajba** hija inizzjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' hafna talb biex din il-ħidma thalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com


Grazzi.



AGHŻEL PRODOTTI LI JIBDLU HAJJET IN-NIES GĦALL-AĦJAR!



SAY IT!
HANUT TAL-KUMMERĊ ĠUST
www.sayitmalta.com - info@sayitmalta.com
32 Tarxien Road Paola



mediacentre

design • video production • animation • publishing • web

Promozzjoni

Issa tista' tirreklama fuq **Aħbar Tajba**

Dan il-fuljett johroġ kull ġimgha u jitqassam fil-parroċi kollha ta' Malta u Ghawdex.

Ċemplilna fuq 2569 9100 jew ibgħatilna email fuq info@sayitmalta.com

